



ДРЖАВНА ВИДЕО ЛОТАРИ
НА МАКЕДОНИЈА


CASINOS AUSTRIA

бул. Гоце Делчев бр.8
тел. (02) 55 11 991 факс (02) 55 11 992

ПОЕДНОСТАВЕНА ТЕНДЕРСКА ДОКУМЕНТАЦИЈА

ПОСТАПКА СО БАРАЊЕ ЗА ПРИБИРАЊЕ НА ПОНУДИ
[за набавки со проценета вредност до 5.000 евра]

БР.20-6/2014

**ЗА НАБАВКА НА
НАБАВКА НА UPS УРЕДИ**

Скопје, мај, 2014 година

Инструкции за понудувачите

Договорен орган

- Договорниот орган **Државна видеолотарија на Република Македонија**, со адреса на Бул. Гоце Делчев бр. 8 Скопје, , телефон за контакт 5511991, факс 5511992 електронска адреса office@videolottery.mk
- Лице за контакт кај договорниот орган е Драган Велков, телефон 076 340404, електронска адреса drmvelkov@yahoo.com

1. Предмет на договорот за јавна набавка

Предмет на договорот за јавна набавка е набавка на нови UPS уреди, согласно описот и количините дадени во техничка спецификација во тендерска документација.

Предметот на договорот е **неделив**.

Детален опис на предметот на договорот е даден во техничките спецификации во прилог на оваа тендерска документација.]

2. Начин на испорака на стоките / извршување на услугите /

Носителот на набавката е должен предметот на договорот да го испорача на паритет франко истоварено во простории по налог на Договорниот орган на адреса Државна видеолотарија на Република Македонија на Бул. Гоце Делчев бр.8 (зграда на МРТ-II кат) во Скопје.

3. Разлики во цена (корекција на цени)

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

4. Рок на испорака на стоките / за извршување на услугата /

Носителот на набавката е должен да го испорача предметот на договорот во рок од 10 (десет) дена по добивање на нарачка од овластено лице од денот на склучување на договорот за јавна набавка.

5. Начин, рок и услови на плаќање

- Начин на плаќање е вирамнски.
- Рок на плаќање е до 30 дена по доставување на фактура за извршена испорака во архивата на договорниот орган. Составен дел на фактурата е испратница потпишана од овластени лица на договорните страни
- Услови на плаќање: по извршена испорака.

6. Критериум за утврдување на способност на понудувачите

6.1. За да учествува во постапката за доделување на договор, понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран.

6.2. За докажување на способноста за вршење на професионалната дејност, понудувачот треба да има на располагање документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран, кој го доставува заедно со понудата во оригинал или копија заверена од понудувачот. .

7. Појаснување, изменување и дополнување на тендерската документација

7.1 Појаснување на тендерската документација

7.1.1. Економскиот оператор може да побара појаснување на тендерската документација од договорниот орган, исклучиво во писмена форма, најдоцна 3 дена пред крајниот рок за поднесување понудите.

7.1.2. Појаснувањето договорниот орган ќе го достави до сите економски оператори што подигнале тендерска документација, без при тоа, да се идентификува економскиот оператор што побарал појаснување.

7.2 Изменување и дополнување на тендерската документација

7.2.1. Договорниот орган го задржува правото најдоцна 3 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ги извести сите економски оператори што неа ја подигнале.

7.2.2. Во случај на измена на тендерската документација, договорниот орган ќе го продолжи крајниот рок за доставување на понудата за најмалку 6 дена.

7.2.3. За продолжување на крајниот рок, договорниот орган писмено ќе ги извести сите економски оператори што подигнале тендерска документација.

8. Изготвување и поднесување на понудите

8.1. Изјава за сериозност на понудата

Во прилог на понудата, понудувачот доставува потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки. Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

8.2. Изјава за независна понуда

Во прилог на понудата, понудувачот доставува потпишана изјава за независна понуда, при што треба да го користи образецот на изјава даден во прилог на тендерската документација, каде е подетално објаснето нејзиното значење како и кои дејствија ќе се преземат доколку договорниот орган добие сознанија дека дадените наводи се невистинити.

Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

8.3. Начин на изготвување на понудата

Понудата се изготвува во согласност со условите предвидени во тендерската документација. Понудата мора да ги содржи сите елементи кои се предвидени во образецот на понуда во прилог на оваа тендерска документација. Понудувачот подготвува еден оригинален примерок. Понудата се пишува со неизбришливо мастило и ја потпишува овластеното лице на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата.

Понудувачот поднесува вкупна цена вклучувајќи ги сите трошоци и попусти, без ДДВ. Понудената цена треба да ги вклучува и увозните царини доколку ги има, а истите треба да бидат искажани и посебно.

8.4. Елементи на понудата

Понудата треба да е составена од следниве елементи и според следниов редослед:

- Пополнет образец на понуда (Прилог 1),
- Пополнет образец на изјава за сериозност на понудата (Прилог 2)
- Пополнет образец на изјава за независна понуда (Прилог 3)
- Доказ за регистрирана дејност,
- Парафиран модел на договор

8.5. Период на важност на понудата

Периодот на важност на понудата ќе изнесува 30 дена од денот утврден како краен рок за поднесување на понудите за чие времетраење понудата во сите нејзини елементи е обврзувачка

за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

8.6. Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отворај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затурање или предвремено отворање на понудата. Понудите кои се отворени предвремено поради непридржување кон условите за затворање и обележување на истите ќе се отфрлат како неуредни.

8.7. Принцип на една понуда

Едно право или физичко лице може да поднесе само една понуда, без оглед дали ја доставува поединечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

8.8. Краен рок за поднесување на понудите

Краен рок за поднесување на понудата е е 03.06.2014 година до 15,00 часот. Понудите се поднесуваат на следнава адреса Државна видеолотарија на Република Македонија на Бул. Гоце Делчев бр.8 (зграда на МРТ-II кат) во Скопје (над одделение на МВР за давање на пасоши и лични документи).

Понудите кои ќе пристигнат по наведениот краен рок ќе се сметаат за задоцнети и нема да бидат земени предвид во натамошната евалуација.

9. Критериум за доделување на договорот

Критериум за избор на најповолна понуда и доделување на договорот за јавна набавка е: Најниска цена

10. Електронска аукција

10.1. Договорот за јавна набавка ќе се додели со примена на постапка со барање за прибирање на понуди која ќе заврши со електронска аукција како последна фаза во постапката.

10.2. Подетални информации за електронската аукција:

Договорниот орган ќе користи електронска аукција како последна фаза во постапката со барање за прибирање на понуди. Предмет на електронската аукција е вкупната цена вклучувајќи ги сите трошоци и попусти и увозни царини, без ДДВ. Почетна цена на електронската аукција е најниската цена, од прифатливите понуди поднесени во првичната фаза од постапката.

Поканите за учество на аукцијата ќе се достават во електронска форма преку ЕСЈН по целосната евалуација на првичните понуди, до сите економски оператори кои доставиле прифатливи понуди во првата фаза од постапката и кои се регистрирани со активиран кориснички профил во ЕСЈН.

Поканата за учество на аукцијата ќе биде електронски испратена на адресата за е-пошта на лицето за контакт наведено во Образецот за понуда кое претходно е регистрирано во ЕСЈН.

Во поканата за учество на аукцијата ќе бидат содржани следниве податоци: почетната цена на аукцијата, односно најниската цена од првично поднесените понуди, датумот и часот на започнување и завршување на аукцијата; интервалот во кој ќе се спроведува негативното наддавање (минимална и максимална разлика во понудени цени).

Доколку е поднесена само една понуда или само една прифатлива понуда, договорниот орган ќе го покани единствениот понудувач да поднесе конечна цена преку ЕСЈН. Во поканата за поднесување конечна цена се содржани следниве податоци: идентификување на делот на понудата кој ќе биде предмет на поднесување конечна цена, информации кои ќе му бидат достапни пред поднесувањето на конечната цена и временскиот период за поднесување конечна

цена. Единствениот понудувач ја поднесува конечната цена во утврденото време само еднаш, а доколку не поднесе конечна цена, првично понудената цена ќе се смета за конечна.

11. Известување на понудувачите

Сите понудувачи кои учествувале во постапката за доделување на договор за јавна набавка со барање за прибирање на понуди ќе бидат писмено известени за изборот на најповолна понуда во рок од три дена од денот на донесување на одлуката за доделување на договорот за јавна набавка, а во прилог на известувањето договорниот орган ќе достави и примерок од одлуката. Економските оператори што учествувале во постапката имаат право на увид во извештајот од спроведената постапка.

12. Правна заштита

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки.

13. Завршување на постапката за доделување на договор за јавна набавка

13.1 Постапката за доделување на договор за јавна набавка завршува на денот на конечноста на одлуката за избор или за поништување на постапката.

13.2 Веднаш по завршување на постапката, договорниот орган ги враќа мострите, урнеците и документите кои предвидел дека ќе се вратат на понудувачите.

14 Гаранција за гарантен период

14.1 Услов за потпишување на договорот со избраниот најповолен понудувач е обезбедување гаранција за гарантен период во висина од **5 %** од вредноста на договорот без ДДВ во рок од 5 (пет) работни дена по испорака на опремата.

14.2 Гаранцијата од точка 7.5.1 се доставува во вид на банкарска гаранција во писмена форма или депонирани средства. Гаранцијата треба да биде поднесена во оригинална форма. Копии не се прифаќаат.

14.3 Гаранцијата за гарантниот рок ќе биде со важност до истекот на гарантниот рок. Договорниот орган по извршениот избор на најповолен понудувач дополнително го утврдува крајниот датум на важност на гаранцијата.

14.4 Банкарската гаранција ќе биде во валутата на која гласи договорот.

14.5 Гаранцијата за гарантен рок треба да биде издадена од банка.

14.6 Гаранцијата за гарантен рок избраниот најповолен понудувач ја доставува по добиеното известување за извршениот избор, а пред склучување на договорот во рок определен од договорниот орган со известувањето.

14.7 Гаранцијата за гарантен рок се доставува во определен рок, и тоа: по пошта или лично на лицето за контакт од точка 1.2.2 од тендерската документација.

14.8 Гаранцијата за гарантен рок ќе биде наплатена доколку носителот на набавката не исполни некоја од обврските од гарантниот рок во рокот на стасаноста, за што писмено ќе го известат носителот на набавката.

14.9 Доколку договорот за јавна набавка е целосно реализиран согласно договореното, банкарската гаранција за гарантен рок договорниот орган му ја враќа на носителот на набавката во рок од 14 дена од денот на завршување на гарантниот рок.

ТЕХНИЧКА СПЕЦИФИКАЦИЈА

ДЕЛ 1 – UPS УРЕДИ

APC Smart-UPS SUA750I или еквивалентен 15 парчиња

Опис	Понудени
Марка и модел:	
Номинален напон на влез/излез: 220/230V 50Hz Sin	
Дисторзија на излезен напон: помалку од 5% при полно оптоварување (full load)	
Излезна моќ: 500W/750 VA со минимум 5 минути време за бекап при полно оптоварување (full load)	
Тип на UPS: on-line или line interactive	
Изведба: tower	
Време на полнење на батериите (типично): 3 часа	
Комуникациски порти: RS232 & USB	
Излезни конектори: 6-8 IEC 320 конектори	
Вклучени сите неопходни кабли и документација	
Друго: Софтвер за мониторинг и управување преку мрежа	
Гаранција: 1 (една) година полна гаранција за UPS уредот со вклучена гаранција за батериите	
Рок за испорака: 10 дена од денот на добивање на порачка по потпишување на Договорот	
<p>Понудувачите во својата понуда задолжително да ги достават пополнети овие листови на начин од кој недвосмислено ќе може да се утврди дека сите елементи од бараната спецификација се потврдени. Во спротивно понудите нема да бидат предмет на евалуација.</p> <p>Задолжително да се приложи и соодветна документација за понудената опрема.</p> <p>Задолжително се дава Изјава дека понудувачот ќе обезбеди овластен и авторизиран сервисен центар и резервни делови за понудениот опрема за целото времетраење на гарантниот рок.</p> <p>Гаранија во гарантен период: обезбедување гаранција за гарантен период во висина од <u>5 %</u> од вредноста на договорот без ДДВ во рок од 5 (пет) работни дена по испорака на опремата.</p>	

Прилог 1 – Образец на понуда

Врз основа на огласот број 20-6/2014 објавен од страна на Државна видеолотарија на Република Македонија, за доделување на договор за јавна набавка за набавка на **нови UPS уреди** со спроведување на постапка со барање за прибирање на понуди, со електронска аукција преку Електронскиот систем за јавни набавки (<https://e-nabavki.gov.mk>), и на тендерската документација, ја поднесуваме следнава:

:

П О Н У Д А

Дел I – Информации за понудувачот

- I.1. Име на понудувачот: _____
- I.2. Контакт информации
- Адреса: _____
 - Телефон: _____
 - Е-пошта: _____
 - Лице за контакт: _____
- I.3. Одговорно лице: _____
- I.4. Даночен број: _____
- I.5. Матичен број: _____
- I.6. Трансакциска сметка и банка деподент: _____

Дел II – Техничка понуда

II.1. Согласно сме да ја дадеме оваа понуда за предметот на договорот за јавна набавка за набавка на **нови UPS уреди** согласно со цената, рокот на испорака и техничките карактеристики дефинирани во Понудата..

Дел III – Финансиска понуда

Р.бр	Опис	Количина	Единична цена без ДДВ	Вкупно без ДДВ
1	UPS уреди	15		
Вкупно ДДВ				
Вкупно со ДДВ				

Производител/модел _____
Гарантен период од _____ години.

III.1. Од тука вкупната цена на нашата понуда, вклучувајќи ги сите трошоци и попусти, без ДДВ, изнесува: _____ денари

(_____)
(со бројки)

(_____)
(со букви).

Вкупниот износ на ДДВ изнесува _____
(со бројки)

(_____)
(со букви).

- II.4. Ги прифаќаме начинот и рокот на испорака утврдени во тендерската документација.
- II.5. Нашата понуда ваши за периодот утврден во тендерската документација. Се согласуваме со начинот на плаќање утврден во тендерската документација.
- II. 6. Со поднесување на оваа понуда, во целост ги прифаќаме условите предвидени во тендерската документација и приложениот нацрт – договор.

Место и датум

Овластено лице

(потпис)

Прилог 2 – Изјава за сериозност на понудата

ИЗЈАВА

Јас, долупотпишаниот _____ [име и презиме], врз основа на член 47 став 1 од Законот за јавните набавки, а во својство на одговорно лице на понудувачот _____, изјавувам дека во целост ја гарантирам содржината на понудата бр. 20-6/2014 за набавка на UPS уреди објавена од Државна видеолотарија на Република Македонија и дека понудата е валидна и правно обврзувачка за нас во сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на оваа изјава во случаите од член 47 став 6 од Законот за јавните набавки, што ќе доведе до издавање негативна референца од страна на договорниот орган против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

Прилог 3 – Изјава за независна понуда

ИЗЈАВА

Јас, долупотпишаниот _____ [име и презиме], врз основа на член 129 став 2 од Законот за јавните набавки, а во својство на одговорно лице на понудувачот _____, под целосна материјална и кривична одговорност изјавувам дека *понудата во постапка со прибирање на понуди* бр. 20-6/2014 за набавка на UPS уреди објавена од Државна видеолотарија на Република Македонија ја поднесувам независно, без договор со други економски оператори на начин кој не е спротивен на прописите за заштита на конкуренцијата.

Истовремено, под целосна материјална и кривична одговорност изјавувам дека при доставувањето на *понудата за постапката бр.20-6/2014* не учествувам со други економски оператори со кои сум капитално, сопственички или роднински поврзан.

Исто така, изјавувам дека сум целосно свесен за последиците од давање на невестинити наводи во изјавата, што ќе доведе до поведување на соодветна постапка против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

Прилог – Изјава за обезбеден сервис во гарантен рок

ИЗЈАВА

Под целосна материјална и кривична одговорност изјавувам дека понудувачот _____ [се наведува назив на понудувачот] доколку биде избран ќе обезбеди овластен и авторизиран сервисен центар и резервни делови за целото времетраење на гарантниот рок за опремата која ја нуди во постапката број 20-6/2014 кој се наоѓа на адреса _____.

Место и датум

Овластено лице

(потпис)

МОДЕЛ НА ДОГОВОР ЗА ИСПОРАКА НА
UPS УРЕДИ

Склучен на ден _____ меѓу

1. **Државна видеолотарија на Република Македонија** со адреса на Бул. Гоце Делчев бр. 8 Скопје со ЕМБС 6926746 ЕДБ 4080014541703 депонент на _____ Банка АД Скопје, жиро-ска _____, застапувана од Генерален директор Дане Кузмановски, з (во понатамошниот текст: **Договорен орган**), и

2. _____, со седиште на ул: _____ ЕМБС _____ ЕДБ _____ депонент на _____ со жиро-сметка _____ застапувано од _____ (во понатамошен текст: **Добавувач**)

II. ДЕФИНИЦИИ (ОБЈАСНЕНИЕ НА ПОИМИТЕ)

За целите на овој Договор, одделни поими и изрази употребени во овој Договор го имаат следново значење:

1) **„Договорен орган„**, - е субјект дефиниран во член 4 став 1 точки а), б), в), г) и д) од Законот за јавни набавки;

2) **„Носител на набавката„**, - е понудувач или група на понудувачи кои склучиле договор за јавна набавка;

3) **„Договор за јавна набавка на стоки„**, - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;

4) **„Договорна цена„**, - е цената која ја побарува Носителот на набавката како што е утврдено во овој Договор, вклучувајќи го и евентуалниот попуст што го дал;

5) **„Испорака„**, - значи предавање на стоките од страна на Носителот на набавката на Договорниот орган во времето и на местото предвидено со овој Договорот, на начин на кој Договорниот орган се стекнува со право на сопственост на стоките;

6) **„Сродни услуги„**, - претставуваат пропратни услуги на набавката на стоки, како што е осигурување, инсталација, почетно одржување и други слични обврски на Носителот на набавката според условите наведени во овој Договор;

7) **„Сервисирање„**, - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;

8) **„Подизведувач„**, - е домашно или странско правно или физичко лице, кое треба да достави кој било дел од стоките или да изврши кој било дел од сродните услуги преку поддоговор склучен со осителот на набавката

Член 1

Со овој Договор се уредуваат меѓусебните права и обврски на договорните страни во врска со **набавка на нови UPS уреди**, согласно Одлуката за јавна набавка бр. _____ од ____ .04.2014 година, по спроведена постапка за јавна набавка со барање за прибирање, со електронска аукција бр. 20-6/2014, и Одлуката за избор на најповолна понуда бр. _____ од ____ .04.2014 година.

ПРЕДМЕТ НА ДОГОВОРОТ

Член 2

Предмет на овој договор е набавка на 15 (петнаесет) нови UPS уреди производител/модел _____.

ВРЕДНОСТ НА ДОГОВОРОТ

Член 3

Вкупната вредност на стоките од член 2 од овој Договор ќе се утврди врз основа на стварно испорачаните количини но не повеќе од прифатената понуда на износ од _____.000,00 денари без ДДВ, односно _____.000,00 денари со пресметан ДДВ.

Единечните цени од понудата намалени по одржаната електронска аукција за предметот на набавката се фиксни и непроменливи по било кој основ за време траење на договорот и се дадени во Детална финансиска понуда составен дел на овој Договор.

Набавувачот го задржува правото да не ги набави во целост артиклите и количините дадени во образецот детална финансиска понуда.

НАЧИН, УСЛОВИ И РОКОВИ НА ПЛАЌАЊЕ

Член 4

Договорен орган се обврзува плаќањето на Носител на набавката да го врши вирмански, во рок до 30 (триесет) дена од денот на приемот на фактурата во Архивата на Договорен орган. Фактура се доставува за извршена испорака со прилог уредно потпишана испратница од страна на овластени лица на договорените страни.

НАЧИН И РОК ИСПОРАКА

Член 5

Носителот на набавката е должен предметот на договорот да го испорача на паритет франко истоварено во простории по налог на Договорниот орган на адреса Државна видеолотарија на Република Македонија на Бул. Гоце Делчев бр.8 (зграда на МРТ-II кат) во Скопје.

Носителот на набавката е должен да го испорача предметот на договорот во рок од 10 (десет) дена по добивање на нарачка од овластено лице од денот на склучување на договорот за јавна набавка

Во случај на доцнење со испорака или доцнење со испорака на стока за замена на неисправна или несоодветната на стоката од страна на Добавувачот, Набавувачот има право на надомест на штета и договорна казна - пенали.

Договорната казна-пенали се определува во висина од 2% за секој ден задоцнување од вредноста на неиспорачаната стока од став 1 на овој член, при што е потребно веднаш Набавувачот, по приемот на стоката, да му врати на Добавувачот писмено известување дека Набавувачот го задржува правото на договорна казна-пенали.

Доколку Добавувачот не ја испорача стоката од став 1 на овој член во рокот предвиден во овој договор, Набавувачот ќе му остави дополнителен рок од 2 дена за испорака на стоката.

Доколку Добавувачот не ја испорача стоката во дополнително оставениот рок од претходниот став, со предходно доставеното писмено известување до Добавувачот, Набавувачот може да го раскине Договорот за купување-испорака на стоката со проста изјава за раскинување на Договорот и за задржување на правото на договорна казна и надомест на штета.

Во случај на раскинување на договорот од став 5 на овој член, Добавувачот е должен, во рок 15 дена од денот на раскинувањето на договорот, да му плати на Набавувачот договорна казна во износ од 5.000 Евра, во денарска противвредност според средниот курс на Народна банка на Република Македонија, на денот на плаќањето.

Во случај ако штетата што ќе ја претрпи Набавувачот заради раскинување на договорот е поголема од договорната казна, Добавувачот има обврска ја му ја надомести на Набавувачот разликата до целосниот надомест на штетата.

Член 6

Извршувањето на испораката се верифицира со испратница за секоја испорака поодделно. Истата се смета за извршена по потпишување на испратницата од овластени лица на Договорните страни.

КВАЛИТАТИВЕН И КВАНТИТАТИВЕН ПРИЕМ

Член 7

Квалитативен и квантитативен прием на стоката го врши Набавувачот, со документ (испратница) потпишан и заверен од двете договорни страни.

Во текот на примопредавањето се утврдува квалитетот и квантитетот на испорачаните стока дека е со висок квалитет и согласно пропишаните македонски стандарди кои се во согласност со европските стандарди.

МЕЃУСЕБНИ КОНТАКТИ И ИЗВЕСТУВАЊА

Член 8

Договорните страни се согласни дека ќе определат претставници, кои ќе бидат лица за контакт со другата договорна страна по прашањата поврзани со овој Договор.

ДОБАВУВАЧ

Име и презиме: _____, Факс: _____, Моб: _____ Е-маил: _____

ДОГОВОРЕН ОРГАН

Име и презиме: _____, Моб: _____ Е-маил: _____

ГАРАНТЕН ПЕРИОД

Член 9

Гарантен период на опремата е _____ години од денот на предавањето.

Гаранцијата за гарантен период во висина од 5 % од вредноста на договорот без ДДВ односно _____ денари.

Гаранцијата се обезбедува во рок од 5 (пет) работни дена по испорака на опремата.

Член 10

Договорниот орган може, ако стоката/те не функционира исправно да бара како од Носителот на набавката, така и од производителот, да ја поправи стоката/те во разумен рок од 10 (десет) дена а или ако тоа не го стори, да му предаде стока/и која функционира исправно.

Член 11

Договорниот орган може поради неисправното функционирање да бара од Носителот на набавката, односно од производителот поправка или замена на стоката/те во текот на гарантниот рок, без оглед на тоа кога се појавил недостатокот во функционирањето.

Тој има право на надомест на штетата што ја претрпел поради тоа што бил лишен од употребата на стоката/те од моментот на барањето поправка или замена до нивното извршување.

Член 12

Во случај на помала поправка, гарантниот рок се продолжува онолку колку што Договорниот орган бил лишен од употребата на стоката/те.

Меѓутоа, кога поради неисправното функционирање е извршена замена на стоката/те, или нејзина суштествена поправка, гарантниот рок почнува повторно да тече од замената, односно од враќањето на поправената стока/и.

Ако е заменет или суштествено поправен само некој дел од стоката/те, гарантниот рок почнува повторно да тече само за тој дел.

Член 13

Ако Носителот на набавката не изврши во разумен рок од 10 (десет) дена поправка или замена на стоката/те, Договорниот орган може да го раскине договорот или да ја намали цената и да бара надомест на штетата.

Член 15

Носителот на набавката, односно производителот е должен на своја сметка да ја пренесе стоката/те до местото каде што треба да се поправи, односно да се замени, како и поправената, односно заменетата стока/и да му ја врати назад на Договорниот орган.

За тоа време Носителот на набавката, односно производителот го поднесува ризикот за пропаѓање или оштетување на стоката/те.

Член 15

Правата на Договорниот орган спрема производителот врз основа на гарантниот лист се гаснат по истекот на 1 една година, сметајќи од денот кога барал од него поправка или замена на стоката/те.

ВИША СИЛА

Член 16

Договорен орган и Носител на набавката се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Под виша сила се подразбира се она што е регулирано со Закон за Облигациони односи. Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорот нови услови за исполнување или раскинување на Договорот.

ЗАВРШНИ ОДРЕДБИ

Член 17

Договорот стапува во сила веднаш по неговото потпишување од страна на договорните страни.

Член 18

Договорот се склучува на определено време за период од 12 месеци од денот на склучувањето, односно до исцрпување на средствата утврдени во член 3 од овој Договор.

Член 19

Добавувачот е должен на набавувачот да му ја надомести штетата што ја претрпел поради неисполнување на договорните обврски.

Член 20

Договорот се склучува на Македонски јазик и неговото кирилско писмо.

Член 21

Измени и дополни на Договорот можат да се вршат со заедничка согласност на договорните страни, по писмен пат, и во согласност со Законот за Јавни набавки, и објавениот тендер.

Член 22

За се што не е предвидено со овој Договор ќе се применуваат одредбите од Законот за облигациони односи и позитивните прописи во Република Македонија.

Член 23

Во случај на спор договорните страни се согласни спорот да го решат спогодбено. Доколку спорот не се реши спогодбено истиот ќе го решава надлежниот суд во Скопје.

Член 24

Овој договор е составен во 4 (четири) еднообразни примероци, од кои 2 (два) за Корисникот и 2 (два) за Извршителот.

ДОБАВУВАЧ

„Понудувачот (овластеното лице) треба да го парафира понудениот Модел на Договор во тендерската документација со што формално потврдува дека ги прифаќа договорните услови, во случај да му биде доделена реализацијата на набавката „